

Ka Tsare Kanka Cikin Kaunar Allah (Sashe na 1)

An dauko daga babi na 19 na littafin nan *Menene Ainihi Littafi Mai Tsarki Yake Koyarwa?* za a iya samunsa a dandalin jw.org/ha.

MANUFA: Ka bincika abin da ka yi imani da shi da kuma dalilin da ya sa ka yi hakan, kuma ka bincika abin da Littafi Mai Tsarki ya koyar don ka iya bayyana ma wasu abin da ka yi imani da shi.



MECE CE KAUNAR ALLAH?

1 KA BINCIKA ABIN DA KA YI IMANI DA SHI

Me kake ganin wasu mutane za su ce?

Me ka yi imani da shi?

Me ya sa ka yi imani da hakan?

2

KA BINCIKA ABIN DA LITTAFI MAI TSARKI YAKE KOYARWA

Muna kaunar Allah saboda ya ba mu abubuwa da yawa kuma ta hakan ne za mu gode masa.
(Ka duba babi na 19, sakin layi na 1-5 na littafin nan *Menene Ainihi Littafi Mai Tsarki Yake Koyarwa?*)

Karanta Zabura 91:2.

Mene ne Jehobah yake yi ma wafanda suka dogara gare shi?

Karanta Zabura 37:29; Yohanna 3:16.

Ta yaya Jehobah ya nuna cewa yana kaunar ka?



Lafiyayyar bishiya tana ba da 'ya'ya masu kyau. Hakazalika, mutumin da yake kaunar Allah zai nuna hakan ta wurin ayukansa.—Matta 7:16-20

Za mu nuna cewa mun amince da kaunar Allah idan muka kaunace shi da dukan zuciyarmu.

(Ka duba babi na 19, sakin layi na 6-9 na littafin nan *Menene Ainihi Littafi Mai Tsarki Yake Koyarwa?*)

Karanta 1 Yohanna 5:3.

Ta yaya za mu nuna cewa muna kaunar Allah?

Karanta Ishaya 48:17, 18.

Ta yaya za mu amfana idan muka nuna wa Allah kauna ta wurin yi masa biyayya?

Ta yaya *ka* amfana don ka bi dokokin Allah?

3

KA BAYYANA ABIN DA KA YI IMANI DA SHI

IDAN WANI YA CE...

Allah yana kaunar dukan mutane, ko da wanne irin abu ne suke yi.

ZA KA IYA CE...

Na yarda cewa Allah ya nuna wa dukan 'yan Adam kauna. Amma a ganina ya damu da yadda muke bi da rayuwarmu domin...

Wane nassi ne za ka iya karanta wa mutumin?

Bisa ga ra'ayin mutumin, ta yaya za ka bayyana wannan nassin?

IDAN WANI YA CE...

Ina ganin Allah ya fi so mu zaɓi abin da muke so mu yi, ko mai kyau ne ko marar kyau.

ZA KA IYA CE...

Gaskiya ne cewa Allah ya ba mu lamiri. Amma na yi imani cewa muna bukatar taimako daga Littafi Mai Tsarki domin...

Wane nassi ne za ka iya karanta wa mutumin?

Bisa ga ra'ayin mutumin, ta yaya za ka bayyana wannan nassin?
